

diin in kapag gulal ha ngân amuin Isa Al-Masih laung niya: “Namaita in Allahu Taala kâku' hati niya aku na ini in mujaddid ha zaman ini iban in darajat sin ruhaniku ku sumibu' maun pa Isa ibno Maryam iban aun pagsibu-an namu.” (Ruhani Khaza-in Vol.22 gikapán 657. 1893)  
 “Ngiyanan aku sin Allahu Taala Isa Al-Masih parsababan sin kawajibku amuin manglaraki ha krus amuin nakarihil kamumulahan ha Al-Masih naka-una yadtu.” (Haqiqatul Wahi, Ruhani Khaza-in Vol.22 gikapán 521-522. 1907)

Mataud na manusia in amuin nakapagbay'at kaniya iban naghambuuk ha Jamaah niya amuin pag-nganan Jamaah Muslim Ahmadiyya.

Pagwafat sin Hadrat Mirza Ghulam Ahmad ha tahun 1906, sumubli kaniya in mga Khalifah niya amuin magpalanjut sin agama Islam biya' da sin unu in bakas jimatu ha Nabi Muhammad (saw). Timagna' isa-isa niya, ha bihaun in Jamaah ini timindug na ha 200 kahula'-hulaan. Ibhanna kamasjid-masjiran in napatindug sin Jamaah ini ha kahula'-hulaan iban in Kitab Sutchi Al-Quran kiyajulbahasa na pa labi 70 bahasa ha dunya ini maksud bat supaya kahatihan tuud sin manusia' bang unu in panghindu' sin Islam sabunnal. In mga kakitab-kitaban, hilalaungan, iban in mga kanahasihatan way pagbati' laul hipasaplag bat supaya in sahaya sin Islam iban in panji sin Nabi Muhammad (saw) tumindug ha katilingkal sin dunya



In mga manusia magbay'at ha limahan sin Khalifatul Masih

ini. Nagpa-awn in Jamaah Ahmadiyya hambuuk Global Satellite Television bat supaya abutan in kaduhul-duhulan sin dunya ini sin panghindu' sin Islam.

In Jamaah Ahmadiyya ukab ha hisiyu-hisiyu amuin mabaya magpasah sin paghawal-hawal niya iban ha mga sila amuin mabaya humati kaniya, iban manjari daisab in mga sila yan hitindug nila in sambahayang istikharah amuin mangayu' hidayat pa Allahu Taala amuin hipapakita kaniya sin Tuhan in kasabunnalan sin Jamaah Ahmadiyya. □

Ha higanap sin panghati bisitaha niyu in opisyal website namu: [alislam.org](http://alislam.org) ; [mta.tv](http://mta.tv)  
 atawa magpara kamu sulat pa The Ahmadiyya Muslim Community P.O. Box 232, Zamboanga City  
 atawakan pag-email kamu pa: [ama\\_tou01@yahoo.com](mailto:ama_tou01@yahoo.com)

# Jamaah Ahmadiyya

Daraugan sin Islam ha Akhir Zaman



In Nabi Muhammad (saw) hambuuk siya Rasul pa katân manusia ha katilingkal sin alam. In Al-Quran amuna in shariah sampurna' di' magbaruba sampai pa adlaw qiyamat. Piyalanjut sin Allahu Taala in âgama

Islam bat supaya makataimbabaw dain ha katân kaagama-agamahan.

Ha waktu buhi' pa in Nabi Muhammad (saw), in agama Islam simaplag na ha hula' Arab iban manuytuy na in kasaplag niya pakaibanan hula' dain ha sabab barakat sin pagkainagun sin mga Khalifa niya mabut pa mga sahabat niya sampay na pa mga bar-iman.

Dalam bihadtu, sampay pa bihayaun in amanat sin Islam wala' pa nasampurna' in kasaplag niya pa katiluagan sin dunya ini, in jumlahan sin mga bangsa Muslimin masi tiyu'-tiyu' wala' pa timunga dain ha mga bilangan sin manusia' ha dunya ini. Puas dain duun, ha bihayaun mataud dain ha mga Muslimin amuin kulang in kagaugut nila ha agama, bukun na makusug in pag-iman iban wayruunna pag-anggauta' nila. Sabda sin Rasulullah (saw): “Dumatung da in waktu ha mga ummat ku amuin wayruunna makapin ha Islam malaingan ngân niya dakuman, iban wayruunna makapin ha Al-Quran malaingan sulat niya dakuman. In kamasjid-masjiran nila hipu' sin tau sa' wayruun panghindu' ha laum niya. In mga ulama' nila amuna in sangi-ngi' manusia' ha babaan sin

## Mga Khalifah sin Jamaah Ahmadiyya



Maulvi Hakeem Nuruddin  
(Khalifatul Masih I)  
[1906 - 1914]



Mirza Bashiruddin Mahmud Ahmad  
(Khalifatul Masih II)  
[1914 - 1965]



Mirza Nasir Ahmad  
(Khalifatul Masih III)  
[1965 - 1982]



Mirza Tahir Ahmad  
(Khalifatul Masih IV)  
[1982 - 2003]



Mirza Masroor Ahmad ATBA  
(Khalifatul Masih V)  
[2003 - ]

langit ini, dain kanila gumuwa' in fitna iban muwi' da magbîng in fitna yaun kanila.”

Sumagawa' bukun in maksud sin ini hati niya timubtub na dî ha ini in Islam. Sabda sin Rasulullah (saw): “Bunnal tuud in mga Bani Israil nabahagi' pa 72 tumpukan iban nabahagi' isab in ummat ku pa 73 tumpukan, katân sila yan sumûd pa narka' malaingkan hambuuk da tumpukan in malappas.” Maksud niya, minsan biya' diin in kalammahah sin ummat Muslimin, pag-abut ha akhir zaman awn hambuuk tumpukan amuin tantu malappas. In partandaan sin hambuuk tumpukan amuin malappas laung sin Rasulullah (saw) amuna in mga ini:

**Hika-Isa:** Sabda sin Rasulullah (saw), apabila in Iman nakalupad na madtu pa bituun Surayya pag-yanun, in kumawa' kaniya magbîng yadtu amuna in tau dain ha bangsa sin Salman amuin hambuuk sahabat dain ha lupa' Persia. (*Hadis Bukhari, Kitabut Tafzir, Surah Al-Jumu'ah*).

**Hika-Duwa:** Maawn in pag-yanun hambuuk Jamaah iban hambuuk Imam (Surah Ali-Imran: 104). Wasiyat sin Rasulullah (saw) kan Hudzaifa bin Yaman laung niya: “Subay kaw kumaput pa Jamaah Muslimin iban sin Imam nila. Pangasubu sin Hudzaifa: Bang laung niya saupama wayruun kabâkan ku ha Jamaah iban Imam ha waktu yan. Sambung kaniya sin Rasulullah (saw): “Subay mu bînan in katân mga tumpukan yan, minsan pa in kaawnanmu kapugusan kaw ngumuya' gamut sin kakahuy-kahuyan sampay kaw dagpakan sin kamatay mu bang kaw halaum sin parihalan yan”. (*Bukhari iban Muslim*)

**Hika-Tû:** Awn in pagbay'at (*Surah At-Taubah: 111, Surah Al-Fath: 11*) Banda' sin Rasulullah (saw): Hisiyu-hisiyu in mapatay ha wayruun bukti sin pagbay'at ha liug niya, na in kamatay niya yan mabilang patay jâhiliyyah. (*Sahih Muslim, Juz III, gikapan 1478*). Awn hadis mamaita' pasalan sin Imam Mahdi. In Nabi Muhammad (saw) nangdaak pa katân Muslimin in subay sila magbay'at kaniya ha

kabtangan niya: “Apabila kikita' niyu na siya, na pagbay'at na kamu matun kaniya minsan pa in kaawnan niyu yan mananap duun ha bûd sin ais karna' bunnal tuud in siya yan Khalifa sin Allahu Taala amuna in Mahdi.” (*Sunan Ibnu Majah, Kitatul Fitna, Hadis umbul 4084*)

**Hika-Upat:** Tumindug in pagKhalifa (*Surah An-Nur:56*). Laung sin Rasulullah (saw) pagwafat niya maawn in pagKhalifat amuin tumaayun duun ha pagNabi, puas dain duun maawn in pagsultan amuin jalim, pagpuas yadtu maawn naisab in pagsultan amuin manglungkup ha mga manusia, puas dain duun maawn naisab in pagKhalifat amuin tumaayun duun ha pagNabi. (*Musnad Ahmad, Vol.5 gikapan 342. Hadis umbul 17939, Misqatul Masabih, Kitab Al-Riqaaq, Bab Al-Anzar wal Tahzir*)

In mga partandaan ini kabâkan duun ha Jamaah Ahmadiyya amuin bakas piyatindug sin Hadrat Mirza Ghulam Ahmad ha tahun 1889. Panubu' siya dain ha bangsa Parsi, piyatindug niya in Jamaah Ahmadiyya karna' manghagari dain ha izin sin Allahu Taala. In Mirza Ghulam Ahmad nanaabbit ha katân bangsa Muslimin amuin sumûd maghambuuk ha laum sin Jamaah niya ha kabtangan niya: “In ini pamarinta dain ha Allahu Taala in subay in mga sila amuin manglawag sin kasabunnalan yan magbay'at mari kâku bat supaya kahatihan nila bang unu in pag-yanun iman sabunnal, kasuchihan sin iman, iban dânan mangdâhi harap mawn pa kasi-lasa sin Tuhan.” Nagpa-awn siya hangpu' aturan sin pagbay'at bat supaya kumamdus in kakaput sin mga sila amuin saddiya mabaya' magbay'at maun kaniya. Iban amuna ini in hangpu' ubat amuin hikakusug sin Muslim magbîng biya' sin ha waktu naka-una yadtu. In ini mga syarat ha antara' niya iban sin tau amuin magbay'at kaniya: Hisiyu-hisiyu in magbay'at subay siya lumayu' dain ha shirik (Pagsakutu pa Tuhan) sampay pa adlaw sin kamatay niya; lumayu' dain ha pagputing, pagzina, umatud pa babai iyaagaran sin hawa-nafsu niya, taikuran in hinang mangi', pagjingki, di'



**Hadrat Mirza Ghulam Ahmad**

subay di' niya pasakitan in mga makhluk sin Tuhan; subay siya manggayungung ha Agama; halgaan in Agama; iban subay labi mahalga duun kaniya in unu-unu na amuin parkala' hikalanjut sin Islam dain ha ginhawa baran niya, pa alta' niya, pa darajat niya, pa mga anak niya iban na pa katân amuin hiyahalgaan niya.

In Hadrat Mirza Ghulam Ahmad, siya na in hika-ruwa datung sin Isa Ibno Maryam amuin tiyatagad-tagaran sin ummat Islam ha akhir zaman. Piyatarrang sin Hadrat Mirza Ghulam Ahmad hati niya in Isa Al-Masih amuin bakas piyaturun tuput sadja ha mga Bani Israil yadtu, di' na siya magbalik sabab nawafat na siya. (*Surah Al-Ma'idah: 118*). Farman sin Allahu Taala: “In tiyap-tiyap barnyawa lumabay dain ha kamatay.” (*Surah Ali-Imran: 186*). Hangkan laung niya: “Tumagna ha bihaun sampay pa adlaw qiyamat wayruun na dumatung dugaing Mahdi... Di' daisab manaug in Al-Masih dain ha taas langit... In tau amuin tiyatagad-tagaran dimatung na, jimatun in mga janji sin Allahu Taala dî ha baran ku. Hisiyu-hisiyu in di' manaima' kaku', na mattan tuud simulang siya pa Allahu Taaala ha parkala' sin pagdatung ku.” (*Tabligh Risalat, Vol. I gikapan 78*). Adapun in parkala bang biya'

kapangandulan, magdaruhaka iban umatu ha parinta; subay niya hitindug in sambahayang lima waktu, in tahajjud iban sumalawat pa Nabi Muhammad (saw), subay pataurun in pag-istighfar iban in pagzikir, subay niya îgan in pagtakabbur;